



## धर्मप्रांतीय उपासना आयोग, वसई

### प्रभूचे स्वर्गारोहण रविवार – २१ मे २०२३

### विश्वासू लोकांच्या प्रार्थना

**धर्मगुरु :** माझ्या बंधू भगिनींनो, ग्रिस्ताच्या पुनरुत्थानाच्या आनंदासह आपण आपल्या परमेश्वर पित्याकडे प्रार्थना करू या . त्याच्या अतिप्रिय पुत्राच्या प्रार्थना त्याने ऐकल्या आणि स्वीकारल्या तो आपल्या मागण्या पूर्ण करील असा विश्वास वाळगू या .

**प्रतिसाद :** प्रभो, आमची प्रार्थना एक .

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना ग्रिस्ताच्या आदेशाप्रमाणे सर्व राष्ट्रांतील लोकांस शिष्य करण्यासाठी पवित्र आत्माचे सामर्थ्य व चांगल्या आरोग्याची देणगी लाभावी म्हणून आपण प्रार्थना करू या .
  २. आपले राज्यकर्ते व अधिकारी ह्यांनी भारतीय संविधानाच्या धर्मनिरपेक्ष तत्त्वांची जोपासना करून सर्व धर्मियांचे हक्क बाधित न होऊ देता सेवा कार्य करावे म्हणून आपण प्रार्थना करू या .
  ३. स्वर्गात जाण्यापूर्वी प्रभूने आपल्या प्रेषितांना धैर्य व आत्मविश्वास दिला व त्यांना पवित्र आत्माचा स्वीकार करण्यास सज्य केले . प्रेषितांप्रमाणे आपल्याला देखील पवित्र आत्माच्या दानांचा स्वीकार करण्यासाठी आपल्या अंतःकरणाची तयारी करता यावी म्हणून आपण प्रार्थना करू या .
  ४. पवित्र रोझरी तसेच आपल्या वैयक्तिक प्रार्थनेद्वारे सर्व ग्रिस्ती पंथ एक व्हावेत आणि त्या सर्वांनी प्रभू येशू ग्रिस्ताची साक्ष संपूर्ण जगाला द्यावी व जगभर देवाचे राज्य यावे म्हणून आपण प्रार्थना करू या .
  ५. सर्व असहाय्य व निराश्रित लोकांना शांती आणि सुरक्षिततेचे वरदान लाभावे, उन्हाळी विकारांपासून तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .
- थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

**धर्मगुरु :** हे स्वर्गीय पित्या तुझ्या लोकांच्या जीवनातील अनेक गरजांची तुला जाणीव आहे . तुझ्यावर विश्वास ठेवणा-या सर्वांच्या प्रार्थना एक आणि त्यांचा स्वीकार कर . ही प्रार्थना आमच्या प्रभूग्रिस्ताद्वारे करतो . आमेन .